

मीडिया समन्वयक कार्यालय
जामिया मिल्लिया इस्लामिया

प्रेस विज्ञप्ति

14 सितंबर 2017

जेएमआई में नार्थ ईस्ट इंडिया स्टडीज़ के डॉक्टरल प्रोग्राम की प्रवेश प्रक्रिया शुरू

जामिया मिल्लिया इस्लामिया :जेएमआई: ने नार्थ ईस्ट इंडिया स्टडीज़ में अपने नवगठित डॉक्टरेट कार्यक्रम में एमफिल एवं पीएचडी में प्रवेश प्रक्रिया शुरू कर दी है।

यह कार्यक्रम उन मास्टर डिग्री धारकों के लिए है जो उत्तर पूर्व भारत और उसके पड़ोस के साहित्य, इतिहास, भूगोल, समाजशास्त्र, पारिस्थितिकी, विकास अध्ययन, अर्थशास्त्र, राजनीति और शासन के क्षेत्र में अनुसंधान करना चाहते हैं। यह कोर्स पूर्वोत्तर और भारत के अन्य भागों के बीच तुलनात्मक अध्ययन करने में मददगार साबित होगा।

इस पाठ्यक्रम का एक बड़ा दृष्टिकोण पूर्वोत्तर भारत और उसके आस पास के क्षेत्रों से जुड़े विभिन्न विषयों में स्तरीय अंतःविषय डॉक्टरेट अनुसंधान को बढ़ावा देना है जिससे विद्वानों की ऐसी टीम विकसित हो सके जो इस पिछड़े क्षेत्र के विकास में सहायक सिद्ध हो।

प्रवेश में सफलता पाने वाले आवेदकों के लिए शोध के जो विषय उपलब्ध होंगे उनमें क्षेत्रीय राजनीति और अर्थशास्त्र, लिंग, शांति, सुरक्षा एवं संघर्ष, मानवाधिकार एवं कानूनी पहलू, जातीय राजनीति, जातीय राजनीति, प्रवासन, शासन, गरीबी और ग्रामीण विकास, विकास और आजीविका के मुद्दे, जल, पर्यावरण एवं जलवायु परिवर्तन, साहित्य, लोक विधाएं एवं अन्य सांस्कृतिक पहलू, इतिहास लेखन, भारत की ईस्ट एक्ट नीति, पारिस्थितिक राजनीति, पर्यटन, धर्म, रीति रिवाज, परंपराएं, प्राकृतिक आपदाएं, बुनियादी ढांचा, उद्यमिता विकास, राज्य एवं शासन, सीमा अध्ययन, जनसांख्यिकी, भू राजनीति, राजनीतिक पारिस्थितिकी, शहरीकरण, विज्ञान एवं प्रौद्योगिकी आदि शामिल हैं।

अधिक जानकारी के लिए जेएमआई की आधिकारिक वेबसाइट देखें जिसमें प्रवेश प्रक्रिया, फीस और उपलब्ध विषयों एवं नियमों सहित सभी जानकारियां दी गई हैं।

(<http://jmicoe.in/>) (<https://s3-ap-southeast-1.amazonaws.com/ucanapply/jmi/phd2017.pdf>).

प्रो साइमा सईद

मीडिया कोऑर्डिनेटर